

4. **Ir-raba' aggravju.** Il-Qorti Ġenerali naqset milli twettaq sħarriġ shih taċ-ċahda tal-applikabbiltà tal-Artikolu 101 (3) TFUE mill-Kummissjoni.
5. **Il-ħames aggravju.** Il-Qorti Ġenerali wettqet żball ta' liġi meta applikat is-setghat tagħha ta' sħarriġ ġudizzjarju *ultra vires* fl-istabbiliment ta' ksur ġdid tal-Artikolu 101(1) TFUE li ma kienx inkluż fid-Deċiżjoni u meta ssostitwixxiet il-konstatazzjonijiet tagħha għal dawk tal-Kummissjoni.
6. **Is-sitt aggravju.** Il-Qorti Ġenerali ma identifikatx provi ċari, preċiżi u konkordanti sabiex tiġġustifika l-konstatazzjoni li Generics (UK) wettqet l-allegat ksur intenzjonalment jew b'negligenza kif meħtieġ skont l-Artikolu 23(2) tar-Regolament tal-Kunsill (KE) Nru 1/2003 ⁽¹⁾, tas-16 ta' Diċembru 2002, fuq l-implimentazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat.

⁽¹⁾ ĠU Edizzjoni Speċjali bil-Malti, Kapitolu 8, Vol. 2, p. 205

Rikors ippreżentat fil-21 ta' Novembru 2016 – Il-Kummissjoni Ewropea vs Ir-Repubblika Ellenika

(Kawża C-590/16)

(2017/C 030/29)

Lingwa tal-kawża: il-Grieg

Partijiet

Rikorrenti: Il-Kummissjoni Ewropea (rappreżentanti: Flavia Tomat u Aikaterini Kyratsou, aġenti)

Konvenuta: Ir-Repubblika Ellenika

Talbiet

- Tiddikjara li, skont l-Artikolu 258 tat-Trattat dwar il-Funzjonament tal-Unjoni Ewropea, billi adottat u żammet fis-seħh leġiżlazzjoni li tippermetti l-provvista ta' prodotti petroliferi mingħajr l-applikazzjoni ta' dazji tas-sisa fl-istazzjonijiet ta' servizz tal-kumpannija "Hellenic Duty Free Shops SA" fil-qsim tal-fruntiera ta' Kipoi fuq ix-xmara Evros, Kakavia u Euzone, li jinsabu l-koll f'żoni li jmissu ma' pajjiżi terzi – speċifikament, mat-Turkija, mal-Albanija u mal-ex Repubblika Jugoslava tal-Maċedonja – ir-Repubblika Ellenika naqset milli twettaq l-obbligi tagħha imposti fuqha skont l-Artikolu 7(1) tad-Direttiva 2008/118/KE ⁽¹⁾;
- tikkundanna lir-Repubblika Ellenika għall-ispejjeż.

Motivi u argumenti prinċipali

1. Skont l-opinjoni motivata tal-1 ta' Settembru 2014 mibgħuta mill-Kummissjoni lill-awtoritajiet Ellenici, bl-approvazzjoni tal-provvista, fl-istazzjonijiet ta' servizz tal-kumpannija "Hellenic Duty Free Shops SA", fil-qsim tal-fruntiera ta' Kipoi fuq ix-xmara Evros, Kakavia u Euzone, ta' prodotti petroliferi li għalihom ma humiex applikati dazji tas-sisa, il-Greċja naqset milli twettaq l-obbligi tagħha imposti fuqha skont id-Direttiva 2008/118 dwar l-arrangamenti ġenerali għad-dazju tas-sisa, sa fejn hija ma tqisx li tali provvista tikkostitwixxi provvista reali ta' prodotti għall-konsum. Il-provvista diretta ta' karburant lill-vetturi f'dawn l-istazzjonijiet tikkostitwixxi provvista għall-konsum u hija suġġetta għad-dazju tas-sisa.
2. Il-każijiet ta' deroga mir-regola ta' prinċipju li skontha t-taxxa ssir eligibbli fl-Istat Membru fejn isir il-konsum, huma espressament indikati mil-leġiżlatur tal-Unjoni. L-applikazzjoni tal-proċeduri ssemplifikati għall-esportazzjoni f'pajjiż terz għall-provvista tal-prodotti petroliferi suġġetti għad-dazju tas-sisa tmur kontra d-Direttiva 2008/118, sa fejn din ma tidholx fl-ambitu ta' applikazzjoni ta' wahda mid-dispożizzjonijiet rilevanti tagħha.

⁽¹⁾ ĠU L 9, 14.1.2009, p. 12.